UNIVERSAL 
LIBRARY 
Ne 


OU _19884 


4೬೬'1೬೮1] 
IVSHAINN 


OSMANIA UNIVERSITY LIBRARY 
can No. K BF | 919 ಗಂಗ No. K 16 53 


Author 


nue ಯಕ ಕಾಹಿಹಿ ಸವಲ್ರರದಳ್ಲಿ 


This book should be returned on or before the date 


last marked belou. 


; | 
| 
| 








i 
| 
| | 
| 
| 


ಕಟುಕರೋಹಿಕೆ 
ಸಂವತ್ಸ ರದಲ್ಲಿ! | 


(ಚಿಕ್ಕ ಪ್ರಹಸನ 
aE. 
SN 
೧೯೨೯ 

ಮೂರು ಅಣೆ. ಪಡುಕೋಣೆ ಸೀತಾದೇವಿ, 
ಜಾಮ 





ಒಂದು ಮಾತು 


ಈ ಚಿಕ್ಕ ದೃಶ್ಯವು “ಬೇಬೀ ಪಾಧೆ'ಯ “A Day Will 
Cone’ ಎ೦ಬ ಚಲಚ್ಚಿತ್ರದಿಂದ ಪ್ರೇರಿ ರಿತವಾದುದು. ಇದನ್ನು 
ಸೊದಲು ನಾನೇ ಬರೆದುದಾದಗೂ ಇದಕ್ಕೆ ತುಂಬಾ ಉಪ್ಪು ಖಾರ 
ವನ್ನು ಕೊಟ್ಟವ ವರು ನನ್ನ ಪತಿಯವರು..ಶಿ ಶಿ ಯುತ ಪಡುಕೋಣೆ 
EY i ಈ ಚಿಕ್ಕ ಕೃತಿ 
ಯು ನನ್ನದೆಂದು ನಾನು ಎಷ್ಟರ ಮಟ್ಟಿಗೆ ಹೇಳಒಹುದೋ ಅಷ್ಟರ 
ಮಟ್ಟಿಗೆ ಅವರದೂ ಆಗಿರುವುದೆಂದು ಮಾತ್ರ ಇಲ್ಲಿ ಸೊಚಿಸುವೆನು 
ಇದನ್ನು ಮೊದಲು "ರಾಷ್ಟ್ರ ಒಂಧು'ವಿನ ಸಾಹಿತ್ಯ ಸಂಚಿಕ 
ಯಲ್ಲಿ ಪ್ರಕಟಿಸಿದ ಶ್ರೀಯುತ ಕಡೆಂಗೋಡ್ಲು ತಂಕರಭಟ್ಟ' ನಹ 
ರಿಗೂ, ಈಗ ಇದನ್ನು "ವಸಂತ ಪುಷ್ಪ ಮಾಲೆ'ಯ ಪುಷ್ಪ ಗಳಲ್ಲಿ 
ಒಂದನ್ನ ಗಿ ಷರಾ ನಂಜು ಶ್ರೀಯುತ ಕೋಟ ತಿಭರಳನು 
ರಂತರ ನಾನು ತುಂಬಾ ER. 


ಮಂಗಳೂರು, 
೧೭—೭—ಂ೯ರ೯. 


ಪ. ಸೀತಾದೇವಿ. 





ಈ ಲೇಖಿಕೆಯ ಇನ್ನೊ ಸ್ನೀದು ಒರಹ 


ಹೀಗಾಗಬೇಕೇ? 


(ಚಕ್ಕ ಸಾಮಾಜಿಕ ಕಾದಂಬರಿ.) 
ಬೆಲೆ. ಆರು ಆಣೆ. 








ಇಂದಿನ 


ಎಲ್ಲ 


ಗಂಡಸರಿಗೆ 


ಕಟುಕರೋಹಿಣಿ ಸಂವತ್ಸರದಲ್ಲಿ! 


ARAN AANA 


ಮೊದಲನೆಂಯ ದೃಶ್ಯ. 


[ ಸ್ಥಳ, —ಯೌವನಾಬಾಯಿಯ -ಡ್ರೋಯಿಂಗ್‌ ರೂಮು? ಯಾವನಾ 
ಬಾಯಿಯು ಭೈರವಮ್ಮ ನನ್ನು ಕಾಫಿಫಲಾಹಾರದಿಂದ ಸತ್ಯ ರಿಸುತ್ತಿರುವಳು, ಸಮಯ - 
ಸಂಜೆ, ಐದುಕಾಲು ಘಂಟಿ ] 

ಯೌವನಾ:-- ಕೇಳಿದಿರೇನು, ಭೈರವಮ್ಮನವರೇ? ಆ ಜಯವಂತಿ 
ದೇವಿಯರು ಮೊನ್ನೆ ತಾನೇ ಐ. ಸೀ. ಎಸ್‌. ಪರೀಕ್ಷೆ ವಾಸಾಗಿ ವಿಲಾಯಿತಿ 
ಯಿಂದ ಬಂದಿರುವರಲ್ಲ! ಅವರಿಗೆ ಬೇಗನೇ ಲಗ್ಗವಾಗುವುದಂತೆ. ಇಂದೇ 
ಬೆಳಿಗ್ಗೆ ಅವರು ವರನ ಪರೀಕ್ಲೆಯನ್ನು ಮಾಡಿ ಬಂದಿರುವರಂತೆ. 

ಭೃರವಮ್ಮ: (ಕಾಫಿಯನ್ನು ಕುಡಿಯುತ್ತ) ಆಗಿರಬಹುದು, ನಾನೂ 
ಹಾಗೇನೋ ಕೇಳಿರುವೆನು. - - ಅಮ್ಮಮ್ಮಾ, ಕಾಫಿಯು ವಿವರೀತ ಸಿಹಿ 
ಯಾಗಿದೆ! 

ಯಾವನಾ:-- ಏನು, ವಿಪರೀತ ಸಿಹಿಯೇ?-ಒಯ್‌'-ಓ ಹೋಯ್‌! 


(ಅಡಿಗೆಕೋಣೆಯಿಂದ ಯಾವನಾಬಾಯಿಯ ಗಂಡನು --ನರಸಯ್ಯನು-. ಜಾಗ್ರತೆ 
ಯಿಂದ ಕೊರಡಿಯೊಳಗೆ ಪ್ರವೇ ಶಿಸಿ ನಮೃತೆಯಿಂದ ತಲೆಬಾಗಿ ನಿಲ್ಲುವನು, ಅವನು 
ತನ್ನ ಮಾತುಗಳೆಲ್ಲ ವನ್ನೂ ವಿನಯದಿಂದಲೇ ಆಡುವನು.) 


ಯೌವನಾ - ಭೈರವಮ್ಮನು ಹೇಳಿದುದನ್ನು ಕೇಳಿದ್ದೀಯಾ? 
ನರಸಯ್ಯ:;--ಇಲ್ಲ, ಕೇಳಲಿಲ್ಲ. 
ಯೌವನಾ - ಕಾಫಿಯು ವಿವರೀತ ಸಿಹಿಯಾಗಿಡೆಯಂತೆ 


ನರಸಯ್ಯ -- (ಗಾಬರಿಯಿಂದ) ಸಿಹಿಯಾಗಿದೆಯೇ? . . . ನಾನು... 
ಚತ್ತಸನುಷ ನಡ ಸಾರಿ.. ಸಕ್ಕ ಕೆಯನ ನ್ನು ಹಾಕಿದ್ದಿ ಚು, 


ಕಾರ್ಯ ಇ 


ಯಾವನಾ:-- ಕೈ ತಪ್ಪುವುದು ಹೇಗೆ, ಸ್ಮೃತಿ ಸರಿ ಇದ್ದರೆ? ಕಾಫಿಯು 
ಹಾಳಾದುದು ಒಂದು ಬೇಸರ; ವಸ್ತುಗಳ ದುರ್ವ್ಯಯವಾಗುವುದು 
ಮತ್ತೊಂದು ಬೇಸರ. ನಾನು ಬೆಳಗಿನಿಂದ ಸಾಯಂಕಾಲದ ವರೆಗೆ 
ದುಡಿದು ಸಂವಾದಿಸಿದ ಹಣವೆಲ್ಲ ಈ ದುರ್ವ್ವೈಯಕ್ಕೆ ಸಾಲದು. 
ಈಗಿನ ಕಾಲದ ಗಂಡಂದಿರಿಗೆ ಸ್ವ ಲ್ರವಾದರೂ ತಿಳಿವೇ ಇಲ್ಲ. ಇಸ್ಪೀಟು 
ರಾಜನಂತೆ ಇಷ್ಟು ದೊಡ್ಡದಾಗಿ ಬೆಳೆದರೂ ಸರಿಯಾಗಿ ಕಾಥ ಮಾಡಲು 
ಬರುವುದಿಲ್ಲವೆಂದರೆ ಎಂತಹ ಹೇಸಿಕೆ! ನಿನ್ನನ್ನು ದೂಷಿಸಿ ಪ್ರಯೋಜನ 
ವಿಲ್ಲ. ನಿನ್ನ ತಂದೆಯು ನಿನ್ನ ನ್ನು ಪಂಜರದಲ್ಲಿದ್ದ ಗಿಣಿಯಂತೆ ಸಾಕಿದನ್ನು 
ಅದರ ಪರಿಣಾಮವನ್ನು 11 ಅನುಭವಿ ವಿಸಜೇಕಾಗುತ್ತದೆ ಈಗೇನು 
ಮಾಡುವಿ? ಭೈರವಮ್ಮನ ಫಲಾಹಾರವು ವೃರ್ಧವಾಯಿತು. 


ಭ್ರೈರವನ್ಮು;--ಆಂ, ಚಿಂತೆಯಿಲ್ಲ, ಫಲಾಹಾರವನ್ನು ಮಾಡಿಯೇ 
[ae] 
ಇಲ್ಲಿ ಬಂದದ್ದು. 
ಖು ಎ 
ನರಸಯ್ಯ: ಬೇಗನೇ ಇನ್ನೊಂದು ಸಾರಿ ಕಾಫಿಯನ್ನು ಮಾಡಿ 
ಕೊಡಲೇ? ಕುದಿಯುತ್ತಿರುವ ನೀರೂ ಉಂಟು 
ಯೌವನಾ:-- ಹೂಂ, ಹಾಗೆಯೇ ಮಾಡು. ಬೇಗ! 
(ನರಸಯ್ಯನು ಒಳಗೆ ಹೋಗುವನು ) 


ಭೈರವಮ್ಮ;-- ಎಲ್ಲಾ ಕಡೆಯಲ್ಲೂ ಇದೇ ಹಾಡು, ಯೌಾವನಾಬಾಯಿ 
ಯವರೇ! ನಮ್ಮಲ್ಲಿಯೂ ಇದೇ ಕೂಗು. ನನ್ನಾತನಿಗೆ ಅಡಿಗೆ ಮಾಡಲು 
ಬಾರದು, ಕಾಫಿ ಮಾಡಲು ಬಾರದ್ದು ಯಾವುದನ್ನೂ ಮಾಡಲು ಬಾರದು. 
ಅದಕ್ಕೋಸ್ಕರವೇ ಒಬ್ಬ ಪರಿಚಾರಕನನ್ನು ಅಡಿಗೆ ಕೆಲಸಕ್ಕೆ ಇಟ್ಟುಕೊಳ್ಳಲೇ 
ಬೇಕಾಯಿತು. ನನ್ನಾತನು ಒಂದು ಕೆಲಸದಲ್ಲಿ ಹುಷಾರ್‌!-- ಕಾದಂಬರಿ 
ಗಳನ್ನು ಓದುವುದರಲ್ಲಿ! ಈಗಂತೂ ಹೊಸತಾಗಿ ತೆಗೆದುಕೊಂಡ ಪಿಯಾನೂ 
ಇದೆ. ಇಡೀ ದಿನ ಮನೆಯಲ್ಲಿ ಗಾಯನವನ್ನು ಕೇಳಿ ಕೇಳಿ ಬೇಸರ 
ಬಂತು ಆಫೀಸಿಗಾಗಲಿ, ಕ್ಲಬ್ಬಿಗಾಗಲೀ ಮನೆಯಿಂದ ಎಂದು ಹೋಗೋ 
ಣವೆಂಡೆನಿಸುತ್ತದೆ, ಇಂತಹ ies ೯ನೆಯು ಗಂಡಂದಿರಿಗೆ ಶೋಭಿಸುವುದಿಲ್ಲ, 

ಲವೇನು? 


ಮಾಸಿ ಜು 


ಯಾವನಾ: ಅದೇನೂ ನನಗೆ ತಿಳಿಯದು ಅಂತೂ ನನ್ನಾತನನ್ನು 
ತವರು ಮನೆಗೆ ಕಳುಹಿಸಬೇಕೆಂದು ನಿಶೆ ೈಸಿರುವೆನು 


ಭೈರವಮ್ಮ; - ನನ್ಮಾತನೂ ಕೆಲವು ದಿನಗಳಿಂದ ತವರು ಮನೆಗೆ 
ಹೋಗಬೇಕೆಂದು ಹೇಳುತ್ತಿದ್ದಾನೆ ಹೋಗಲಿ; ಮನೆಯಲ್ಲಿ ಕೆಲವು 
ದಿನವಾದರೂ ಗಾಯನನಿಲ್ಲದೆ ಸುಖನಿದ್ರೆಯನ್ನು ಅನುಭವಿಸಬಹುದು 


ಯೌವನಾ _ಓಹೋಯ್‌! 


(ಒಳಗಿನಿಂದ - «ಆಯಿತು! ಬಂದೆ!” ಎಂದು. ಕೇಳಿಬರುವುದು. ಕೂಡಲೇ 
ಚಹದಾ ನಿಯಲ್ಲಿ ಕಾಫಿಯನ್ನು ತೆಗೆದುಕೊಂಡು ನರಸಯ್ಯನು ಬರುವನು. ಅವರಿಬ್ಬ 
ರಿಗೆ ಕಾಫಿಯನ್ನು ಹಂಚಿ ನಮ್ರತೆಯಿಂದ ದೂರದಲ್ಲಿ ನಿಲ್ಲುವನು.) 

ಭೈರವಮ್ಮ: (ಹೊಸ ಕಾಫಿಯನ್ನು ಕುಡಿಯುತ್ತ) ಈ ಕಾಫಿಯಾದರೆ 
ಭೇಷ್‌ ಆಗಿದೆ. ಇಂತಹ ಕಾಫಿಯನ್ನು ನಮ್ಮ ಮನೆಯಲ್ಲಿ ಒಮ್ಮೆ ಕುಡಿ 
ಯಬೇಕೆಂದು ಆಸೆಯಾಗುತ್ತಿತ್ತು. ಆದರೆ ಅದಕ್ಕೆ ಅದೃಷ್ಟಬೇಕಲ್ಲವೇ? 

ಯೌವನಾ;-- ಅದೃಷ್ಟವಲ್ಲ, ಮಣ್ಣು. ಸರಿಯಾಗಿ ಮಾಡು ಎಂದರೆ 
ಮಾಡುವರು, ಇಲ್ಲದಿದ್ದರೆ ಇಲ್ಲ. ಇದೇನು? ಐದುವರೆ ಘಂಟಿ ಆಗಲಿ 
ಕ್ಯಾಯಿತು! ಜಯವಂತಿ "ಹು ಕೊಡನೆ ಅವರು ಮಾಡಿದ ವರನ ಪರೀ 
ಕ್ಸೆಯ ಫಲವು ಏನೆಂದು ತಿಳಿದುಕೊಳ್ಳಬೇಕು. ಅವರು ಇಷ್ಟು ಹೊತ್ತಿಗೆ 
ಕ್ಲಬ್ಬಿಗೆ ಬಂದಿರಬೇಕು. ಮಾತುಕತೆಯಿಂದ ಸಮಯ ಹೋದುದೇ ತಿಳಿಯ 


ಲಿಲ್ಲ. ಇನ್ನು ಕ್ಲಬ್ಬಿಗೆ ಹೊರಡೋಣವೇನು? 
ಭೈರವಮ್ಮ:-- ಅಡ್ಡಿಯಿಲ್ಲದೆ! 
ಯೌವನಾ:- ಯಮುನಾ! ಯಮುನಾ! 
(ಮೋಟರ್‌ ಕಾರಿನ ಶೋಫರಳಾದ ಯಮುನೆಯು ಬರುವಳು.) 
ಕಾರನ್ನು ವೋರ್ಟಕೋವಿನಲ್ಲಿ ತಂದಿಡು ಸಾಕಷ್ಟು ವೆಟ್ರೋಲ್‌ 
ಉಂಟಲ್ಪ್ಬವೇ? 
ಯಮುನಾ; ಉಂಟಮ್ಮಾ 
ಯಾವನಾ; ಒಳ್ಳೇದು. ಇಂದು ಕಬ್ಬಿಗೆ ನಾನೇ ಡೈವ್‌ ಮಾಡು 


ತ್ವ 


ಮಿ 


ತ್ತೇನೆ, ನೀನು ನಾಳೆ ಬೆಳಿಗ್ಗೆ ಆಫೀಸಿನ ಸಮಯಕ್ಕೆ ಸರಿಯಾಗಿ ಬಂದರೆ 
ಸಾಕು 
(ಯಮುನೆಯು ಸಲಾಮು ಮಾಡಿ ಹೋಗುವಳು.) 

ಓಹೋಯ್‌! ಈ ಕಪ್‌ ಸೊಸರುಗಳನ್ನು ಒಳಗೆ ತೆಗೆದುಕೊಂಡು 
ಹೋಗಿಡು. ಒಡೆದು ಹೋದೀತು, ಜಾಗ್ರತೆ! ಅವು ಅಮೂಲ್ಯವಾದ ಚೀನಾ 
ದೇಶದ ಕಪ್‌ ಸೊಸರುಗಳು, ನಾನು ರಾತ್ರಿ ಒಂಬತ್ತುವರೆ ಘಂಟಿಗೆ 
ಸರಿಯಾಗಿ ಮನೆಗೆ ಬರುವೆನು. ಅಷ್ಟು ಹೊತ್ತಿಗೆ ಊಟ ಸಿದ್ಧವಿರಲಿ! 

(ನರಸಯ್ಯನು ಏನೋ ಮಾತಾಡಲಿಕ್ಕೆ ಪ್ರಯತ್ನಿ ಸುವನು,) 
ಏನು, ಏನು ಹೇಳಿದೆ? ಗಟ್ಟಯಾಗಿ ಹೇಳಬಹುದಲ್ಲವೇ? 

ನರಸಯ್ಯ: _. ( ನಮ್ರತೆಯಿಂದ) ಇಂದು ನನ್ನನ್ನು ಸಿನೇಮಕ್ಕೆ ಕರ 
ಕೊಂಡು ಹೋಗುತ್ತೇನೆಂದು ಬೆಳಿಗ್ಗೆ ಮಾತು ಕೊಟ್ಟದ್ದೀರಲ್ಲ? 

ಯಾವನಾ: - ಒಹೋ, ನೆನವಾಯಿತು. ಆದರೆ ನಾಳೆ ಹೋದರಾಗ 
ಲಿಕ್ಕಿಲ್ಲವೇ? 

ನರಸಯ್ಯ: ಇಂದು ಆ ಚಿತ್ರದ ಕಡೆಯ ಪ್ರದರ್ಶನವಂತೆ. ಅದೂ 
ಅಲ್ಲದೆ ಇಂಡಿಯನ್‌ ಫಿಲ್ಮು; ಸರಿಯಾಗಿ ತಿಳಿಯುತ್ತದೆ. ಬಹಳ ಸೊಗ 
ಸಾದ ಚಿತ್ರವೆಂದು ನೆರೆಮನೆಯ ಮೋಹನನು ಹೇಳಿದ್ದನು. ಅದನ್ನು 
ನೋಡಬೇಕೆಂದು ಬಹಳ ಆಸೆಯಾಗುತ್ತದೆ. 

ಯೌವನಾ:--ಹುಂ.... ಆದರೆ ರಾತ್ರಿ ಅಷ್ಟು ಬೇಗ ಊಟ ಸಿದ್ಧ 
ವಾಗಬಹುದೇನು? 

ನರಸಯ್ಯ: (ಸಂತೋಷದಿಂದ) ಈಗಾಗಲೇ ಅದು ಅರ್ಧ ಸಿದ್ಧ 
ವಾಗಿದೆ. ಒಂದು ಪಲ್ಯ ಮಾಡಲಿಕ್ಕೆ ಮಾತ್ರ ಬಾಕಿ ಉಂಟು, ಅನ್ನವು 
ಬೇಯುತ್ತದೆ 

ಯೌವನಾ (ನಗುತ್ತ) ಈಗ ತಿಳಿಯಿತು, ನೀನು ಕಾಫಿಗೆ ಎರಡು 
ಸಾರಿ ಸಕ್ಕರೆ ಹಾಕಲಿಕ್ಕೆ ಹೇಗೆ ಬಂದಿ ಎಂದು 


ನರಸಯ್ಯ:ಕೆರಕೊಂಡು ಹೋಗುವಿರಲ್ಲ ವೇ? 

ಯೌವನಾ:--ನೀನು ಇಷ್ಟೆಲ್ಲ ಸಿದ್ಧತೆಯನ್ನು ಮಾಡಿರುವಾಗ ನಾನು 
ಹೇಗೆ ಅಲ್ಲಗಳೆಯಲಿ? 


(ನರಸಯ್ಯನು ಇದನ್ನು ಕೇಳುತ್ತಲೇ ಸಂತೋಷದಿಂದ ಒಳಗೆ ಹೋಗುವನು.) 


ಭೈರವಮ್ಮ;--ಇದೇನು? ಯೌವನಾಬಾಯಿಯವರೇ, ನಿಮ್ಮ ಗಂಡ 
ನೊಡನೆ ನಿಮ್ಮ ವರ್ತನೆಯು ಅಷ್ಟು ಬಿರುಸಾದುದೆಂದು ಹೊರಗೆ ತೋರಿ 
ದರೂ ನಿಜವಾಗಿ ನೋಡಿದರೆ ನಿಮ್ಮ ಹೃದಯವು ಗಂಡಸರ ಹೃದಯದಂತೆ 
ಮೃದುವಾಗಿರುವುದು ಅಲ್ಲವೇನು! 


ಯೌವನಾ:-- ಎಷ್ಟಾದರೂ ಗಂಡನ ಮೇಲೆ ಪ್ರೀತಿ ಇಲ್ಲದೆ ಇರು 
ವುದೇ? ಹೊರಗಿನಲ್ಲಿ ಅಷ್ಟು ಬಿರುಸಾಗಿ ಮಾತಾಡಿದರೇನು? ಏಕಾಂತದಲ್ಲಿ 
ವ್ರೇಮದಿಂದಲೇ ಮಾತನಾಡುವೆ. ಹಾಗೆ ಒಮ್ಮೊಮ್ಮೆ ಬಿರುಸಾಗಿ ಮಾತ 
ನಾಡದಿದ್ದರೆ ತಲೆಯ ಮೇಲೆ ಕೂತುಕೊಂಡಾನು. ಇರಲಿ. ಹೊತ್ತಾ 
ಯಿತು, ಬನ್ನಿ ಕ್ಲಬ್ಬಿಗೆ ಹೋಗೋಣ. 
(ಇಬ್ಬರೂ ಒಬ್ಬರೊಬ್ಬರ ಭುಜದ ಮೇಲೆ ಕೈಯಿಟ್ಟು ಒಟ್ಟಿಗೆ ಹೋಗುವರು.) 


ಎರಡನೆಯ ದೃಶ್ಯ. 


l ಸ್ಥಳ: ಮಂಗಳೂರು ಕೊಸ್ಮೊ ಪೊಲಿಟನ್‌ ಕ್ಲಬ್‌. ಕೆಲವು ಸ್ತ್ರೀಯರು ಅಲ್ಲಲ್ಲಿ 
ವಿರಾಮ ಕುರ್ಚಿಗಳ ಮೇಲೋ, ಸೋಫಗಳ ಮೇಲೋ, ಮಾತನಾಡುತ್ತಲೋ, ಒಬ್ಬರಿ 
ಗೊಬ್ಬ ರು ಹಾಸ್ಯದ ತುಣುಕು ಮಿಣುಕುಗೆಳನ್ನು ಹೇಳುತ್ತ ಲೋ, ಸುಮ್ಮ ನೆ ಬಡಾಯಿ 
ಕೊಚ್ಚಿ ಕೊಳ್ಳುತ್ತಲೋ ಇರುವರು. ಇನ್ನೂ ಕೆಲವರು ರೀಡಿಂಗ್‌ ರೂವಿ;ನಲ್ಲಿ ಪೊಲಿಟಿ 
ಕ್ಸನ್ನೊ, ರಾಜಕೀಯ ವಿಷಯಗಳನ್ನೊ , ಸಮಾಜಸುಧಾರಣೆಯನ್ನೊ ಚರ್ಚಿಸುತ್ತಲೂ, 
ಪತ್ರಿಕೆಗಳನ್ನು ಓದುತ್ತಲೂ ಇರುವರು. ಪಕ್ಕ ದಲ್ಲಿರುವ ಇಸ್ಪೀಟು ಆಟಗಳ ಕೋಣೆ 
ಗಳಿಂದಲೂ ಬಿಲಿಯಾರ್ಡ್ಸ ರೂಮಿಸಿಂದಲೂ ಆಗಾ ಗ್ಗೆ ಗಲಭೆಯ ಅಲೆಗಳು ಒಂದರ ಮೇಲೆ 
ಮತ್ತೊಂದು ಬರುತ್ತಲೇ ಇವೆ 

ಕ್ಲಬ್ಬಿನ ಪನಿಚಾರಿಕೆಯರು ಮೆಂಬರರಿಗೆ ಅವರು ಕೇಳಿದ ಹಾಗೆ ಸೋಡಾ 
ಲೆಮ್ಮೇಡನ್ನೊ, ಕಾಫಿತಿಂಡಿಯನ್ನೊ, ಸಿಗರೇಟು ಚುಟ್ಟಿಗಳನ್ನೊ ಕೊಡುವುದಕ್ಕಾಗಿ 
ಕ್ಲಬ್ಬಿ ನೊಳಗೆ ಸುಳಿದಾಡುತ್ತಾ ಇರುತ್ತಾರೆ. 

ರೀಡಿಂಗ್‌ ರೂಮಿನ ಒಂದು ಕಡೆಯಲ್ಲಿ ಯೌವನಾಬಾಯಿಯೂ ಭೈರವಮ್ಮ ನೂ 
ಐ ಸಿ.ಎಸ್‌. ಆಗಿ ಸೀಮೆಯಿಂದ ಬಂದ ಜಯವಂತಿದೇವಿಯನ್ನು ಸುತ್ತುಗಟ್ಟಿ 
ಅವಳೊಡನೆ ಮಾತುಕಥೆಗಳನ್ನು ಆಡುತ್ತಿರುವರು. ಭೈರವಮ್ಮನು ಆಗಾಗ್ಗೆ ಒಂದು 
ದೊಡ್ಡ ಚುಟ್ಟಿವನ್ನು ಸೇದುತ್ತಾ ಇರುತ್ತಾಳೆ. ಯೌವನಾಬಾಯಿಯು ಕ್ಲಬ್ಬಿನ ಪರಿಚಾ 
ರಿಕೆಯು ತನ್ನ ಹತ್ತಿರವಿಟ್ಟಿ ಗ್ಲಾಸಿನಿಂದ ಹತ್ತು ಮಿನಿಟಿಗೊಮ್ಮೆ ಅಲ್ಪ ಸ್ವಲ್ಪ ರೆಮ್ನೇ 
ಡನ್ನು ಚೀಪುತ್ತಾ ಇದ್ದಾಳೆ. ಜಯವಂತಿದೇವಿಯ ಕೈಯಲ್ಲಿ ಒಂದು ವಾರ್ತಾ ಪತ್ರಿಕೆ 
ಇದೆ. 


ಸಮಯ ಅದೇ ಸಂಜೆ, ಆರು ಘಂಟೆಗೆ ನಲುವತ್ತು ಮಿನಿಟುಗಳಿರ.] 

ಭೈರವಮ್ಮ ನಂಜಾಬೀ! .- . . ಪಂಜಾಬೀ! ..... . ಈ 
ಪರಿಚಾರಿಕೆಯರಿಗೆ ಕಿವಿಯೇ ಕೇಳುವುದಿಲ್ಲ... . . « ಪಂಜಾಬೀ! 

(ಕ್ಲಬ್ಬಿನ ಯಾವುದೋ ಒಂದು ಮೂಲೆಯಿಂದ «ಬಂದೆ! ಬಂದೆ!' ಎಂಬ ಸ್ವರವು 
ಕೇಳಿಬರುವುದು.) 

ಭೈರವಮ್ಮ:-- (ಸ್ವಲ್ಪ ಹೊತ್ತಿನ ಅನಂತರ) ಪಂ... ಜಾ. . ಬೀ! 

ವಂಜಾಬಿ:- (ಓಡಿ ಬರುತ್ತ) ಬಂದೆ ಬಂದೆ! ಬಾಯಿಾಸಾಹೇಬರಿಗೆ 
ಏನು ಬೇಕು? 

ಭೈರವಮ್ಮ: - ನನ್ನ ಚುಟ್ಟವು ನಂದಿಹೋಗಿ ಎಷ್ಟೋ ಸಮಯವಾ 
ಯಿತು. ಒಂದು ಬೆಂಕಿಕಡ್ಡಿಯನ್ನು ಕೊಡು 

(ಭೈರವಮ್ಮನು ಬಾಯೊಳಗೆ ಚುಟ್ಟವನ್ನು ಹಿಡಿದುಕೊಂಡು ಮುಖವನ್ನು ಮೇಲ 
ಕ್ಕೆತ್ತು ವಳು. ಪಂಜಾಬಿಯು ಒಂದು ಬೆಂಕಿಕಡ್ಡಿಯನ್ನು ಹೊತ್ತಿಸಿ ಚುಟ್ಟಿಕ್ಕೆ ಹಿಡಿಯು 
ವಳು.) 

ಯೌವನಾ:... ಜಯವಂತಿದೇವಿಯರೇ, ಏನೋ ನಿಮ್ಮ ಹತ್ತಿರ ಕೇಳ 
ಬೇಕೆಂದಿದ್ದೆ, ಮರೆತುಹೋಯಿತು. (ಳೆಮ್ನೇಡು ಗ್ಲಾಸನ್ನು ಒಮ್ಮೆ ಚೀಪುವಳು.) 

ಭೈರವಮ್ಮ:-- ನಾನು ಹೇಳಲಿಕ್ಕೆ ಹೋದುದೇನೆಂದರೆ... 

ಯೌವನಾ:- ಒಹೋ, ನೆನವಾಯಿತು! ಜಯವಂತಿದೇವಿಯಕ್ಕೊ 
ನಿಮ್ಮ ವರಪರೀಕ್ಷೆ ಮುಗಿಯಿತೇನು? ಹುಡುಗನು ಹೇಗಿದ್ದಾನೆ? 

ಜಯವಂತಿ: ಹೇಗೆಂದರೆ"? ಹುಡುಗನ ಹಾಗೇ ಇದ್ದಾನೆ. ಈಗ 
ತಾನೆ ಬಿ. ಐ, ಡಿಗಿಯನು, ಸಂವಾದಿಸಿರುತ್ತಾನ. 

) A ಷ್ಟ pa 

ಭೃರವಮ್ಮ:--(ಬಾಯಿಂದ ಹೊಗೆಯನ್ನು ಬಿಟ್ಟು) ಅಬ್ಬಬ್ಬ! ಇಷ್ಟು ಕಲಿತ 
ಗಂಡನೇಕಪ್ಪ! ನಿಮ್ಮ ತಲೆಯ ಮೇಲೆ ಕೂತುಕೂಂಡಾನು, ತಲೆಯ 
ಮೇಲೆ! 

ಜಯವಂತಿ: (ನಗುತ್ತಾ) ತಲೆಯ ಮೇಲೆ ಕೂತುಕೂಂಡರೆ ಸೊತ್ತ 
ರಾಯಿತು. ಅವನನ್ನು ಲಗ್ನವಾದ ಮೇಲೂ ಕಲಿಸಬೇಕೆಂದಿದ್ದೇನೆ. 

(ದೂರದಿಂದ ಈ ಮಾತುಗಳನ್ನು ಕೇಳುತ್ತಿದ್ದ ಪದ್ಮಾ ಬಾಯಿಯೂ ನವಿಲಮ್ಮ ನೂ 
ಹತ್ತಿರ ಬರುವರು.) 

ವದ್ಮಾಃ-- ಇದೇನು, ಜಯವಂತಿದೇವಿಯರೇ, ಅಗ್ಗವಾದ ಮೇಲೂ 
ಹುಡುಗನಿಗೆ ಕಲಿನಬೇಕೆಂದಿರುವಿರೇ? ಹಾಗೆ ಮಾಡಿದರೆ ಮನೆಗೆಲಸ 
ವನ್ನು ಮಾಡುವವರಾರು? ನೀವು ಆಫೀಸಿನಲ್ಲಾದರೆ ಅವನು ಕೊಲೇಜಿನಲ್ಲಿ! 

ಜಯವಂತಿ: ಗಂಡಸರು ಬರೇ ಮನೆಗೆಲಸ ಮಾಡುವುದಕ್ಕೇನು? 


ನವಿಲಮ್ಮ;-- ಮತ್ತೇನು? ನಮ್ಮ ಹಾಗೆ ಚಾಕರಿಮಾಡಿ ಅವರು 
ಹಣಗಳಿಸಬೇಕೇ? 


ಜು ರಿ ಇಷಾ 


ಭೈರವಮ್ಮ:-- ಜಯವಂತಿದೇವಿಯರೇ, ನಾನು ಒಂದು ಮಾತನ್ನು 
ಹೇಳುತ್ತೇನೆ. ಕೇಳುವಿರಾದರೆ ಕೇಳಿ. ಮದುವೆಯಾದ ಹುಡುಗರನ್ನು 
ಹುಡುಗಿಯರಿದ್ದೆಡೆಗೆ ಕಳುಹಿಸುವುದು ಒಳ್ಳಿತಲ್ಲ. ನೀವು ಆ ಅನ್ನಪೂರ್ಣೆ 
ಯವರ ಅನುಭವವನ್ನು ಕೇಳಲಿಲ್ಲವೇ? ಅವರೂ ನೀವು ಮಾಡಲಿಕ್ಕೆ 
ಎಣಿಸಿದಂತೆ ತಮ್ಮ ಗಂಡನನ್ನು ಮದುವೆಯಾದ ಮೇಲೂ ಕೊಲೇಜಿಗೆ 
ಶಿಕ್ಷಣಕ್ಕೆಂದು ಕಳುಹಿಸಿದರು. ಸುತ್ತುಮುತ್ತಲೂ ವ್ರಾಯಭರಿತರಾದ 
ಹುಡುಗಿಯರಿದ್ದಾಗ.,. .... ೬.೬ 

ಜಯವಂತಿ: (ಬೇಸತ್ತು) ಹಾಗಲ್ಲರೀ! ಹುಡುಗರೀಗ ಖಾಸಗಿಯಾಗಿ 
ಪರೀಕ್ಷೆಗೆ ಕೂತುಕೊಳ್ಳಬಹುದಲ್ಲವೇ? ಎಮ್‌. ಏ. ಪರೀಕ್ಷೆಗೆ ಕೂತು 
ಕೊಳ್ಳುವಂತೆ ಅವನಿಗೆ ನಾನೇ ಕಲಿಸಬೇಕೆಂದಿರುವೆನು. 

ನವಿಲಮ್ಮ;-- ಚಲೋದಾಯಿತು! ಈಗೇನೋ ನೀವು ಅದನ್ನು ಹೇಳು 
ವಿರಿ. ಆದರೆ ಮತ್ತೆ ತಿಳಿದೀತು, ನಿಮ್ಮ ಕೆಲಸದ ಗಡಿಬಿಡಿಯಲ್ಲಿ ಅದು 
ಸಾಧ್ಯವಾದೀತೋ ಇಲ್ಲವೆಂದು. ಅದಿರಲಿ. ನೀವೆಷ್ಟು ವಧೂದಕ್ಷಿಣೆಯನ್ನು 
ತೆಗೆದುಕೊಳ್ಳಬೇಕೆಂದು ನಿಶ್ಚಯಿಸಿರುವಿರಿ? 

ಜಯವಂತಿ:-- (ಪ್ರಶ್ನೆಯನ್ನು ಕೇಳದಂತೆಯೇ ನಟಿಸುವಳು.) 


ಪದ್ಮಾ:-- ಪಾಪ! ಹುಡುಗನ ಕಡೆಯವರು ಏನು ಕೊಟ್ಟಾರು? 
ಹುಡುಗನಿಗೆ ತಾಯಿಯೂ ಇಲ್ಲವಂತೆ, ತಂದೆಯೂ ಇಲ್ಲವಂತೆ. ಮುದುಕ 
ಅಜ್ಜನೊಬ್ಬನು ಮಾತ್ರ ಇರುವನಂತೆ. 
ಯೌವನಾ:..-ಜಯವಂತಿದೇವಿಯರೀ, ಧನದ ರಾಶಿಯಲ್ಲೇ ಕುಳಿ 
ತಿರುವ ಎಷ್ಟೋ ಹುಡುಗರಿದ್ದಾಗ, ಒಂದಿಷ್ಟು ವಧೂದಕ್ಷಿಣೆಯನ್ನು ಕೂಡ 
ತರಲಾರದಂತಹ ಈ ಹುಡುಗನನ್ನೇ ಏಕೆ ವರಿಸಬೇಕೆಂದಿರುವಿರಿ? 
ಜಯವಂತಿ:--(ಒತ್ತರದಿಂದ) ಯಾವನಾಬಾಯಿಯವರೇ, ನಾನು ವರಿ 
ಸುವುದು ಹುಡುಗನನ್ನು, ಅವನು ತರಬಹುದಾದ ವಧೂದಕ್ಷಿಣೆಯನ್ನಲ್ಲ, 
ಪದ್ಮಾ:-- ಅದೊಂದು ಹೌದು, ಯೌವನಾ, ಹುಡುಗನನ್ನು ನೀನು 
ನೋಡಿಲ್ಲವೆಂದು ಕಾಣುತ್ತದೆ. ಹಣದ ಅಭಾವವೊಂದಲ್ಲದೆ ಹುಡುಗನಲ್ಲಿ 

ಮತ್ತಾವ ಊನತ್ವವೂ ತೆಗೆಯಲಿಕ್ಕೆ ಇಲ್ಲ. ಈಗಿನ ಕಾಲದ ಇತರ ಹುಡು 
ಗರಂತೆ ಇಲ್ಲ. ನೋಡಲಿಕ್ಕೂ ಬಹಳ ಸುರೇಖನಾಗಿದ್ದಾನೆ. 


ಭೈರವಮ್ಮ:- ಒಹೋ, ಹಾಗೋ? ಹಾಗಾದರೆ ಚಿಂತೆ ಇಲ್ಲ. 
ನವಿಲಮ್ಮ;- '೦ಡನನ್ನು ಮನೆಗೆ ಕರಕೊಂಡು ಬರುವಾಗ ಅವನಿ 


ಗೇನು ಹೆಸರನ್ನು ಇಡೆಲು ಯೋಚಿಸಿರುವಿರಿ? . |. 0... ಜಯವಂತಿ 
ದೇವಿಯರೇ, ನಾನು ಕೇಳಿದುದಕ್ಕೆ ಸಿಟ್ಟು ಬಂತೇ? 


ಜಯವಂತಿ:-- ಬಾರದೇನು? ನೀವು ನನಗೆ ಕೇಳುವ ಪ್ರಶ್ನೆಗಳನ್ನು 
ನೋಡಿದರೆ ನಾನಾವುದೋ ಒಂದು ಅಪರಾಧವನ್ನು ಮಾಡಿದುದಕ್ಕಾಗಿ 
ಕೋರ್ಟನ ಮುಂದೆ ವಿಚಾರಣೆಗೆ ಒಳಗಾಗಿದ್ದೇನೋ ಎಂಬಂತೆ ಕಾಣುತ್ತದೆ. 


ಪದ್ಮಾಃ-- ಸಿಟ್ಟುಮಾಡಬೇಡಿ, ಜಯವಂತಿದೇವಿಯರೇ. ಎಷ್ಟಾದರೂ 
ಕ್ಲಬ್ಬಿನಲ್ಲಿ ಆಡುವ ಮಾತುಗಳಲ್ಲವೇ? 

ಜಯವಂತಿ:-_ (ಫಕ್ಕನೆ ನಗುತ್ತ) ತಪ್ಪಾಯಿತು ಕ್ಷಮಿಸಿರಿ. ಫಕ್ಕನ 
ನನ್ನನ್ನೇ ನಾನು ಮರೆತೆನು. ನವಿಲಮ್ಮನವರೇ, ನೀವು ಕೇಳಿದ ಪ್ರಶ್ನೆಗೆ 
ಉತ್ತರ ಕೊಡುವೆನು. ಮನೋಹರನೆಂದು ಕರೆಯಬೇಕೆಂದಿರುವೆ. 

ಭೈರವಮ್ಮ:- ಚಲೋದಾದ ಹೆಸರು. ಆದರೂ ನನ್ನ ಗಂಡನಿಗೆ 
ನಾನಿಟ್ಟ ಹೆಸರಿನಷ್ಟು ಚಲೋದಲ್ಲ. 

ಜಯವಂತಿ: (ನಗುತ್ತ) ಅದಾವುದು, ಭೈಂವಮ್ಮನವರೇ, ಅಷ್ಟು 
ಚಲೋದಾದ ಹೆಸರು? 

ಯಾವನಾ" ವ್ರಭಾತನೆಂದು. 


ಭೈರವಮ್ಮ:- ನಾನು ನನ್ನ ಗಂಡನಿಗೆ ಆ ಹೆಸರನ್ನಿಟ್ಟದ್ದೇ ತಡ್ಕ ಆ 
ಮೇಲೆ ಮದುವೆಯಾದ ಅನೇಕ ಮಹಿಳೆಯರು ಆ ಹೆಸರಿನಿಂದಲೇ ತಮ್ಮ 
ಗಂಡಂದಿರನ್ನು ಕರೆಯುತ್ತಿದ್ದಾರೆ. 


ಯಾವನಾ: ಒಕೇ ಹೆಸರಿನಲ್ಲೇನುಂಟು? 


ಚ. IY 3 ಎವ 


ನವಿಲಮ್ಮ:-- ಹೌದು, ನಿನ್ನ ಗಂಡನಿಗೆ ನಿನ್ನ ತಾಯಿಯು «ನರಸಯ್ಯ? 
ನೆಂದು ಹೆಸರನ್ನಿಟ್ಟದ್ದುದರಿಂದ ನೀನು ಹಾಗೆ ಹೇಳುತ್ತೀ! 

(ಎಲ್ಲರೂ ಗಟ್ಟಿಯಾಗಿ ನಗುವರು. ಯೌವನೆಯ ಮುಖವು ಸಣ್ಣದಾಗುವುದು.) 

ಪದ್ಮಾ: ಅದಿರಲಿ. ನೀವು ಈ ಹೊತ್ತಿನ ಟೈಮ್‌ ಓದಿದ್ದಿರೇನು? 
‘Page for Men’ (ಗಂಡಸರಿಗೋಸ್ಕರ ಬರೆದ ಪುಟ) ಇದ್ದ ಕಡೆ ನೋಡಿರಿ 
ಬಹಳ ಸೋಜಗದ ನ್ಯೂಸ್‌ ಇದೆ. ಜರ್ಮನಿಯಲ್ಲಿ ಗಂಡಸರು ಮೋಟರ್‌ 
ಬೈಕಿನಲ್ಲಿ ಕುಳಿತುಕೊಂಡು ಸವಾರಿಮಾಡಲಿಕ್ಕೆ ಕಲಿಯುತ್ತಾರಂತೆ! 
ರಶ್ಶಿಯಾದಲ್ಲಿ ಗಂಡಸರು ಗಡ್ಡ ಮತ್ತು ನಿರಾಸೆಯನ್ನು ಬೋಳಿಸುವುದಕ್ಕೆ 
ಪ್ರಾರಂಭಿಸಿದ್ದಾರಂತೆ! ಇಂಗ್ಲೆಂಡಿನಲ್ಲಿ ಗಂಡಸರು ಕ್ರಿಕೆಟ್‌ ಆಡಲಿಕ್ಕೆ 
ಕಲಿಯುತ್ತಾರಂತೆ!! 

ಯ್‌ೌವನಾ:-- ಮುಗಿಯಿತೇನು? 

ಪದ್ಮಾ: ಇಲ್ಲ! ಜವಾನು ದೇಶದಲ್ಲಿ ಐದು ನುಂದಿ ಗಂಡಸರನ್ನು 
ಪೋಲೀಸು ಕೋನ್ಸಟೀಬಲರಾಗಿ ನೇಮಿಸಿದ್ದಾರಂತೆ! 

ಭೈರವಮ್ಮೆ:- ಎಲ್ಲಾ ನವೀನ ವರ್ತನೆಯವ್ಪ! ನಾನು ಯಾವಾ 
ಗಲೂ ಹೇಳುತ್ತಿರುವೆನಲ್ಲ, ಇದೆಲ್ಲ ಈಗಿನ ಶಿಕ್ಷಣದ ಪರಿಣಾಮವೆಂದು! 

ನವಿಲಮ್ಮ;-- ಹುಂ, ಹುಂ. ಹಾಗೆಲ್ಲ ಹೇಳಬೇಡಿ, ನಮ್ಮ ಜಯ 
ವಂತಿದೇವಿಯರಿಗೆ ಸಿಟ್ಟು ಬಂದೀತು. ಅವರು ಬೇಗನೇ ಶಿಕ್ಷಿತ ಹುಡುಗ 
ನೊಬ್ಬನನ್ನು ಮದುವೆಯಾಗಲಿಕ್ಕಿರುವರು, ಮರೆಯಬೇಡಿ! 

ಜಯವಂತಿ: ಏನು ನವಿಲಮ್ಮ, ಎಷ್ಟರ ವರೆಗೆ ನಿಮ್ಮ ಪರಿಹಾಸ್ಯವು! 
ಪದ್ಮಾಬಾಯಮ್ಮನವರೇ ನಿಮ್ಮ ನ್ಯೂಸಿನ ಬೊಗಸೆಯು ಬರಿದಾಯಿ 
ತೇನು? 

ಪದ್ಧ: (ಪತ್ರಿಕೆಯನ್ನು ಮುಂದಕ್ಕೆ ಸರಿಸಿ) ಇಲ್ಲ, ಇನ್ನೂ ಇದೆ! 
ಇಲ್ಲಿ ನೋಡಿ. ರಶ್ಮೀಕಾಂತನೆಂಬೊಬ್ಬ ಬ್ರಾಹ್ಮಣ ವಿಧುರನು-- ಬೆಂಗಳೂರಿ 
ನವನು-- ಪುನರ್ವಿವಾಹವನ್ನು ಮಾಡಿಕೊಂಡಿರುವನಂತೆ! 


ಭೈರವಮ್ಮ:- ಬೆಂಕಿ ಹಾಕಿ, ಈ ನವಸುಧಾರಣೆಗೆ! 


ತನ EL ಆ 


ಯಾವನಾ:-- ಪುನರ್ವಿವಾಹವೇ? ಎಂತಹ ಅತ್ಯಾಚಾರ! ನಾನಿ 
ದನ್ನು ನುಬಲಾರಿ. 
ವದ್ಮಾ:- ನಾನು ಸುಳ್ಳಾಡುವೆನೇ? ಪತ್ರಿಕೆಯನ್ನು ಓದಬಹುದಲ್ಲ! 


ನವಿಲಮ್ಮ:- ಈಗಿನ ಕಾಲದ ಗಂಡಸರು ಏನು ಮಾಡಿಯಾರು, 
ಏನು ಮಾಡಲಿಕ್ಕಿಲ್ಲವೆಂದು ಹೇಳುವುದೇ ಕಷ್ಟವಾಗಿದೆ. 


ಜಯವಂತಿ: (ರಭಸದಿಂದ) ಸುಮ್ಮನೆ ನೀವು ಏನೆಲ್ಲ ಅರ್ಥವಿಲ್ಲದ 
ಮಾತುಗಳನ್ಮಾಡುವಿರ? ಕೇಳೋಣ, ಗಂಡಸರು ಪುನರ್ವಿವಾಹವಡ್ನು 
ಏಕೆ ಮಾಡಿಕೊಳ್ಳಬಾರದು? ಹೆಂಗಸರಾದ ನಾವು ಬೇಕಾದಷ್ಟು ಸಾರಿ 
ವಿವಾಹವನ್ನು ಮಾಡಿಕೊಳ್ಳಬಹುದಂತೆ, ಮೊದಲನೆಯ ಗಂಡನು ತೀರಿ 
ಹೋದ ಮರುದಿನವೇ ಎರಡೆನೆಯ ಗಂಡನ ಆಲೋಚನೆಯನ್ನು ಮಾಡ 
ಒಬಹುದಂತೆ. ಎರಡನೆಯ ಗಂಡನು ತೀರಿಹೋದರೆ ಮೂರನೆಯ ಗಂಡ 
ನನ್ನೂ ಮಾಡಿಕೊಳ್ಳಬಹುದಂತೆ. ಮುಪ್ರಿಸಿಂದ ಶರೀರವೆಲ್ಲ ಒಣಗಿದ 
ಖರ್ಜೂರದಂತೆ ಆದರೂ ವಿವಾಹವನ್ನು ಮಾಡಿಕೂಳ್ಳಬಹುದಂತೆ. ಸ್ಮಶಾನ 
ಯಾತ್ರೆಗೆ ಸಿದ್ದಳಾದವಳಿಗೆ ಕೂಡ ವಿವಾಹವು ಸಲ್ಲುವುದಂತೆ. ಆದರೆ 
ಅದೇ ನ್ಯಾಯವನ್ನು ಅಬಲರಾದ ಗಂಡಸರ ವಿಷಯದಲ್ಲಿ ಮಾತ್ರ ನಾವೇಕೆ 
ಉಪಯೋಗಿಸುವುದಿಲ್ಲ? ಅವರು ಮಾತ್ರ ತಮ್ಮ ಹೆಂಡಿರನ್ನು ಕಳೆದು 
ಕೊಂಡ ಕೂಡಲೇ ಅವರಷ್ಟು ಯೌವನಸನ್ಥರಾದರೂ ಕೂಡ--ಮರಣ 
ಪರ್ಯಂತ ತೆಮ್ಮ ಜೀವನವನ್ನು ದುಃಖದ ಸಾಗರದಲ್ಲಿ ಮುಳುಗಿಸಿರ 
ಬೇಕೇ? ಇದು ಯಾವ ಮುರ್ಕಾಳರ ನ್ಮಾಯ? 


ಭೈರವಮ್ಮ:- ಇದೇನಮ್ಮ, ಜಯವಂತಿದೇವಿಯಕೇ, ನೀವು ಪ್ರತ್ಯೇಕ 


i f) 
ಒಂದು ವೇದವನ್ನು ನಿರ್ಮೀಸುವಿರೇನು? 


ಜಯನೆಂಶಿ:--ವ್ರತ್ಯೇಕ ವೇದವನ್ನೇಕೆ ನಿರ್ಮಿಸಬೇಕು? ಇದ್ದ 
ವೇದವನ್ನೇ ಸರಿಯಾಗಿ ತಿಳಿಯಲು ನಮಗೆ ಮತಿಯಿಲ್ಲ!-- ನಾನು ಹೇಳುವು 
ದಾದರೆ, ಹೆಂಗಸರಿಗೂ ಗಂಡಸರಿಗೂ ಎಲ್ಲ ವಿಷಯಗಳಲ್ಲಿ ಸರಿಸಮಾನ 


ವಾದ ಹಕ್ಕುಗಳಿರಲೇ ಬೇಕು. 


TE ಇ 


ನವಿಲಮ್ಮ:- ಜಯವಂತಿ ದೇವಿಯರೇ, ಸ್ವಲ್ಪ ವಿಚಾರಿಸಿ ನೋಡಿ. 
ಸೃಷ್ಟಿಯೇ ಗಂಡಸರನ್ನು ಅಷ್ಟು ಆಬಲರಾಗಿ ಮಾಡಿರುವಾಗ ಗಂಡಸರಿಗೆ 
ಹೆಂಗಸರೊಡನೆ ಸರಿಸಮಾನತೆಯು ಎಲ್ಲಿಂದ ಬರಬೇಕು? ಸುಮ್ಮನೆ ನಿಮ್ಮ 
ಮನಸ್ಸಿನ ಉದಾರತ್ವದಿಂದ ಕೈಲಾಗದ ಕೆಲಸಕ್ಕೆ ಕೃಹಚ್ಚಬೇಡಿ. 
ನೀವಿನ್ನೂ ಎಳೇ ಪ್ರಾಯದವರು, ಐ. ಸಿ ಎಸ್‌. ಪರೀಕ್ಷೆ ವಾಸಾದರೆ 
ಸಾಲದು ಲೋಕದ ಅನುಭವವೂ ಬೇಕು. ಕಾಲಿನ ಜೋಡು ಕಾಲಿಗೇ 
ಇರಬೇಕಲ್ಲದೆ ತಲೆಯಮೇಲಿಟ್ಟುಕೊಂಡರೆ ಪ್ರಯೋಜನವೇನು? 

ಜಯವಂತಿ (ಅಸಹ್ಯ ತೆಯಿಂದ ಮುಖ ತಿರುಗಿಸುವಳು.) 

ಪದ್ಮ: (ಬಿಲಿಯಾರ್ಡ್ಗ ಆಡುವ ಕ್ಯೂವನ್ನು ತೆಗೆದುಕೊಂಡು ಬಂದು) ನಿಮ್ಮ 
ವಾದನಿವಾದದಿಂದ ನನಗೆ ಬೇಸರ ಬಂತು. ನನ್ನೊಡನೆ ಒಂದು ಗೇಮು 
ಬಿಲಿಯಾರ್ಡ್ಸ ಆಡಲಿಕ್ಕ ಯಾರು ಬರುತ್ತಾರೆ? 

ನವಿಲಮ್ಮ: ನಾನು ಈ ಹೊತ್ತು ಒಂದು ರಬ್ಬರ್‌ ಬ್ರಿಜ್‌ ಆಡಬೇ 
ಕೆಂದಿದ್ದೇನೆ.. (ಎಂದು ಬ್ರಿಜ್‌ ಆಟದ ಕೊರಡಿಗೆ ಹೋಗಲು ಸಿದ್ಧಳಾಗುವಳು.) 

ಭೈರವಮ್ಮ:ಬ್ರಿಜ್‌ ಆಡುವುದಾದರೆ ನಾನೂ ಬರುವೆನು (ಎಂದು 
ಏಳುವಳು.) 

ಪದ್ಮಾ: ಏನ್ನು ಬಿಲಿಯಾರ್ಡ್ಸ ಆಡಲು ಯಾರೂ ಬರುವುದಿಲ್ಲವೇ? 
ಜಯವಂತಿ ದೇವಿಯರೇ, ನೀವಾದರೂ ಬನ್ನಿ. 

ಜಯವಂತಿ'--ನನಗಿಂದು ಆಡಲು ಮನಸ್ಸಿಲ್ಲ. (ಕ್ಷಬ್ಬಿನಿಂದ ಹೊರಟು 
ಹೋಗುವಳು) 

ಪದ್ಮಾ: ಯೌವನಾ, ನೀನು? 

ಯೌವನಾ:- ಫಿಫ್ಟಿ ಅವ್ಟ್‌ ಗೇಮಾದರೆ ಬರುವೆನು. ಹೆಚ್ಚು ಹೊತ್ತು 
ನಿಲ್ಲಲು ಆಗುವುದಿಲ್ಲ. 

ಪದ್ಮಾ: ಫಿಫ್ಟಿ ಅವ್ಸ್‌ ಏನು ಆಡುವುದು ಮಣ್ಣು? ಆಡುವುದಾದರೆ' 
ಹಂಡ್ರೆಡ್‌ ಅವ್‌ ಆಡಬೇಕು. ಇವತ್ತೇನು ನಿನಗೆ ಮನೆಗೆ ಹೋಗಲಿಕ್ಕೆ 
ಅಷ್ಟೊಂದು ಆತುರ? 


ಹ LSS 


ಯೌವನಾ:- ಇಂದು ರಾತ್ರಿ ನನ್ನಾತನನ್ನು ಸಿನೇಮಾಕ್ಕೆ ಕರಕೊಂಡು 
ಹೋಗುವೆನೆಂದು ಹೇಳಿದ್ದೇನೆ. ಏನೋ ಒಂದು ಇಂಡಿಯನ್‌ ಫಿಲ್ಮ 
ಬಂದದೆಯಂತೆ. ಅವನಿಗೆ ಇಂಗ್ಲಿಷು ಫಿಲ್ಮುಗಳು ತಲೆಯೊಳಗೆ ಹೊಗುವು 
ದಿಲ್ಲವಂತೆ. 


ಪದ್ಮಾ ಅಷ್ಟೇನೋ! (ರಿಸ್ಟ ವೋಚನ್ನು ನೋಡಿ) ಬರೇ ಏಳು ಘಂಟಿ 
ಆಗುತ್ತದೆಯಸ್ಟೇ. ಸಿನೇಮಾ ಶೋ ಒಂಭತ್ತುವರೆ ಘಂಟಿಗೆ ಪ್ರಾರಂಭ 
ವಾಗುವುದಲ್ಲವೇ? 


ಯಾವನಾ:--ಆದರೂ ಬೇಗ ಹೋಗಬೇಕು. ನನ್ಮಾತನು ವೂರ್ವ 
ಪದ್ಧ ತಿಯನ್ನನುಸರಿಸುವವನು. ನಾನು ಮೊದಲು ಊಟಮಾಡಿ ಆ ಮೇಲೆ 
ನನ್ನ ಎಂಜಲು ಬಟ್ಟಲಿನಲ್ಲಿ ಅವನು ಊಟಕ್ಕೆ ಕುಳಿತುಕೊಳ್ಳುವುದು. 

(ಯಗವನಾಬಾಯಿಯು ಮಾತು ಮುಗಿಸುವಷ್ಟರೊಳಗೆ ಅವರಿದ್ದೆ ಡೆಗೆ ಕುಮುದಿ 


ನಿಖು ಬರುವಳು ಕುಮುದಿನಿಯು ೨೨ ವರ್ಷ ಪ್ರಾಯದ ಹುಡುಗಿಯು, ಕೈಯಲ್ಲಿ 
ಒಂದು ಬೆಡ್‌ ಮಿಂಟನ್‌ ರೆಕೆಟ್ಟು ಇದೆ.) 


ಪದ್ಮಾ: (ಕುಮುದಿನಿಯನ್ನು ನೊಡಿ, ಅಸಹ್ಯತೆಯಿಂದ) ಇದೇನು 
ಕುಮುದಾ, ಗಂಡಸರು ಆಡುವ ಆಟವನ್ನು ಎಂದಿನಿಂದ ಆಡಲು ಕಲಿ 


ತಿರುವೆ? 

ಕುಮುದಿನಿ: ಇಸ್ಸಿಯಪ್ಪ್ಯಾ, ಆ ಆಟವನ್ನು ನಾನು ಆಡುವೆನೇ? ನನ್ನ 
ಅಣ್ಣನಿಗೆಂದು ಇದನ್ನು ಈಗ ತಾನೇ ನಾನು ಬಾಳಿಯಮ್ಮನವರ ಶೋಪಿ 
ನಿಂದ ತೆಗೆದುಕೊಂಡದ್ದಾಗಿರುತ್ತದೆ. ಇದೇನು ಯೌವನಾಬಾಯಿಯವರೇ, 
ಇಷ್ಟು ಬೇಗ ಮನೆಗೆ ಹೊರಡಲು ಸಿದ್ಧ ರಾದಿರೇನು? 

ಪದ್ಮಾ; - ಗಂಡನನ್ನು ಇಂದು ರಾತ್ರಿ ಸಿನೇಮಾಕ್ಕೆ ಕರಕೊಂಡು 
ಹೋಗೆಬೇಕಂತೆ. 

ಕುಮುದಿಸಿ:-- ಹಾಗೋ! ಹಾಗಾದರೆ ಹೋಗಿ ಬಿಡಮ್ಮ. ಇಲ್ಲದಿ 
ದ್ದರೆ ಅವನು ಕಣ್ಣೀರು ಸುರಿಸುತ್ತಾ ಕುಳಿತುಕೊಳ್ಳಬಹುದು. 

ಯೌನನಾ: - ಸ್ವಲ್ಪ ತಾಳು, ಕುಮುದಿನಿ. ನಿನಗೂ ಒಂದು ಲಗ್ನ 
ವಾಗಲಿ ಆ ಮೇಲೆ ನಿನಗೂ ತಿಳಿಯುವುದು ಸಂಸಾರವೇನೆಂದು. ಹೋಗು 
ವೆನು. ಗುಡ್‌ ನೈಟ್‌! 


see I wk 


೫ರ AN. ಗುಡ್‌ ನೈಟ್‌! 


ಕುಮುದಿನಿ: ಇದೇನು ಪದ್ಮಾಬಾಯಿಯವರೇ, ಬಿಲಿಯಾರ್ಡ್ಸ್‌ 
ಕ್ಯೂವನ್ನು ಹಿಡಿದುಕೊಂಡು ಯಾರ ತಲೆಯನ್ನು ಹೊಡೆದುಹಾಕಬೇಕೇದಿ 
ರುವಿರಿ? 

ಪದ್ಮಾ: ನನ್ನ ತಲೆಯನ್ನೇ ಹೊಡೆದುಕೊಳ್ಳೋಣವೇ ಎಂದೆಸಿ 
ತ್ತೆದೆ ನನ್ನೊಡನೆ ಒಂದು ಕೇರ್‌ ಆಡಿರಿ ಎಂದು ಇಪ್ಪತ್ತು A 
ಕಾಲನ್ನು ಹಿಡಿದೆನು. ಒಬ್ಬಳೂ ಸಮ್ಮತಿಸಲಿಲ್ಲ. ಎಲ್ಲರೂ ಆ ಹಾಳು 
ಬ್ರಿಜ್ಜಿನಲ್ಲಿ ದುಡ್ಡು ಮಾಡಲು ಹೋಗಿರುವರು. 

ಕುಮುದಿನಿ - ನಾನಿದ್ದೇನಲ್ಲ, ಬನ್ನಿ ಆಡೋಣ. 

( ಕುಮುದಿನಿಯೂ ಒಂದು ಕ್ಕೊವನ್ನು ಹಿಡಿದುಕೊಂಡು ಬರುವಳು. ಇಬ್ಬರೂ 
ಆಡಳಿಕ್ಕೆ ಪ್ರಾರಂಭಿಸುವರು, ಕಾಲು ಘಂಟೆಯ ಅನಂತರ ಭೈರವಮ್ಮ ಪುನಃ 
ಪ್ರವೇ ಶಿಸುವಳು,) 

ಭೈರವಮ್ಮ:- ಏನು. ಸ್ಕೋರು ಹೇಗಿದೆ? ಸ್ಪೊಟ್‌ ಯಾರು? 
i 

ಪದ್ಮಾ (ಆಡುತ್ತಾ) ಛೆ, ಅಲ್ಲ. ಕುಮುದಿನಿಯು ಸ್ಪೊಟ್‌, ನಾನು 
ಪ್ಲೈನ್‌. 

ಕುಮುದಿನಿ: - (ನಗುತ್ತಾ) ಅದನ್ನು ಹೇಳಬೇಕಾದುದಿಲ್ಲ ವಸ್ಟೇ? 

ಪೆದ್ಮಾ:- ಸಾಕು ನಿನ್ನ ಪರಿಹಾಸ್ಯ. ಮೊದಲೇ ನನಗೆ ಗೇಮು 
ಇಲ್ಲ. ಇಂಸೇನೋ ನನಗಾಗಿದೆ. ಆಡಿದ ಶೊಟ್‌ ಒಂದೂ ಬರುವುದಿಲ್ಲ. 
ಒಂದಾದರೂ ಟೊಪ್‌ ಇನ್‌ ಒಫ್‌ ಬರುವುದಿಲ್ಲ. ಒಂದಾದರೂ ಬ್ರೇಕ್‌ 
ಇರಬೇಕೇ?. .. .ಇದೇನು ಕುಮುದಿನಿ, ನೀನು ಹಾಗೆ ಫ್ಲೂಕ್‌ ಮಾಡ 
ಬಹುದೇ? ಏನು ಫ್ಲೂ ನಿಂದಲೇ ಗೇಮನ್ನು ಮುಗಿ SN 


(ಅವರು ಆಡುತ್ತಿ ರುವಾಗಲೇ ತೆರೆಯು ಬೀಳುವುದು.) 





ಮೂರನೆಯ ದೃಶ್ಯ 


[ಸ್ಥಳ: — ಯೌವನಾ ಬಾಯಿಯ ಮನೆಯ ಜಗುಲಿ, ಹಾಸಿದ ಚಾಸೆಯ ಮೇಲೆ 
ನಾಲ್ಕೆ ದು ಮಂದಿ ಗಂಡಸರು ಎಲೆ ಅಡಿಕೆಯ ಹರಿವಾಣದ ಸುತ್ತಲೂ ಕುಳಿತುಕೊಂಡು 
ಮಾತು ಕಥೆಗಳನ್ನಾ ಡು ತ್ತಿರುವರು. ಅವರೆಲ್ಲರ ಪೋಷಾಕು ವಿಚಿತ್ರ ತರದ್ಹಾಗಿರುತ್ತ ದೆ. 
ಅವರ ಕೋಟುಗೆಳೂ, ಧೋತರಗಳೂ, ಜುಬ್ಬಗಳೂ ನಾನಾ ತರದ ಬಣ್ಣಗಳಿಂದಲೂ, 
ಲೇಸಿನ ಅಂಚುಗಳಿಂದಲೂ, ರುುರಿಯ ಹೂವುಗಳಿಂದಲೂ ತುಂಬಿ ಕಣ್ಣಿಗೊಂದು ಹಬ್ಬವನ್ನು 
ಕೊಡುತ್ತಿವೆ. ಯೌವನಾಬಾಯಿಯ ಗಂಡನಾದ ನರಸಯ್ಯನು ಅವರಿಗೆಲ್ಲ ಆದರಾತಿಥ್ಯದ 
ಉಪಚಾರಗಳನ್ನು ಮಾಡುತ್ತಿ ರುವನು, 


ಸಮಯ: ಅಡೇ ಸಂಜೆ, ಆರುವರೆ ಫೇಟಿ.] 


ನರಸಯ್ಯ: ._ ಏನು, ಪ್ರಭಾತರಾಯರೇ, ಇಷ್ಟು ಬೇಗ ಎದ್ದಿರೇನು? 
ಇನ್ನೂ ಸ್ವಲ್ಪ ಹೊತ್ತು ಕೂತುಕೊಳ್ಳಬಹುದಲ್ಲವೇ? ಮನೆಯಲ್ಲಿ ಕೆಲಸದ 
ವನು ಇರುವನಲ್ಲವೇ? 

ಪ್ರಭಾತ:-ಹೊತ್ತು ಮಾರಿತು. ಕೆಲಸದವನಿದ್ದರೇನು? ಮುಕ್ಕಾಲು 
ವಾಸಿ ಕಲಸವು ನನ್ನ ಮೇಲೆಯೇ ಬಿದ್ದಿರ ವುದು, ಭೂಷಣಕ್ಕೆಂದು ಮನೆ 
ಯಲ್ಲೊಬ್ಬ ಆಸಾಮಿ, ಅಷ್ಟೇ. 

ನರಸಯ್ಯ; - ನೀವೇನೋ ಬೇಗನೆ ತವರುಮನೆಗೆ ಹೋಗಬೇಕೆಂದಿ 
ರುವಿರಂತೆ. ನಿಜವೇ? 


ಆ 


ದಿನಕರ:-ಯಾರು, ವ್ರಭಾತರಾಯರೇ? ಅಷ್ಟು ಆತುರವೇನು? 
ಪ್ರಭಾತ.-ಆತುರವೇನು ಮಣ್ಣಿನದು? ಇಲ್ಲಿ ಕೆಲಸ ಮಾಡಿ ಮಾಡಿ 
ದೇಹಕ್ಕೆ ಸ್ವಲ್ಪ ಸೌಖ್ಯವಿಲ್ಲ. ಒಂದು ಹತ್ತು ದಿನ ಮಾತ್ರಕ್ಕೆ ತಂಜೆಯಿದ್ದೆ 
ಡೆಗೆ ಹೋಗಿ ನಿಲ್ಲೋಣವೆಂದೆನಿಸಿತು. ಅದರೆ ಹೋಗಲಿಕ್ಕೆ ಸಂದರ್ಭವೇ 
ಈ ತನಕ ದೊರೆಯಲಿಲ್ಲ. ಯಾರಾದರೂ ಸ್ತ್ರೀ ಸಂಗಾತ ಸಿಕ್ಕಬೇಕಲ್ಲವೇ? 
ನಮ್ಮವರಿಗೇನೂ ವುರ್ಸತು ಇಲ್ಲವಂತೆ. 

ದಿನಕರ: ನಮ್ಮ ಜಗರಾಯನ ಪತ್ನಿ ನಾಡದು ಬೆಳಿಗ್ಗೆ ನಿಮ್ಮ 
ತೆಂಡೆಯ ಊರಿಗೆ ಹೋಗುವವರಿದ್ದಾರಲ್ಲ. 

ಪ್ರಭಾತ-ಹೌದು, ಅವರ ಸಂಗಡ ಕಳುಹಿಸಿಕೊಡುತ್ತೇನೆಂದು ನಮ್ಮ 
ವರು ವಚನವನ್ನಿತ್ತಿದ್ದಾರೆ. ಆದರೆ ಎಲ್ಲವೂ ಹೋದೆ ಮೇಲೆಯೇ 
ನಿಶ್ಚಯವು. 

ಮೋಹನ: ಪ್ರಭಾತರಾಯಕೇ, ನೀವು ನಾಡದು ಬೆಳಿಗ್ಗೆ ಹೋಗುವು 
ದಾದರೆ ಇಲ್ಲೊಂದು ಮದುವೆಯನ್ನು ನೋಡುವ ಸಂದರ್ಭವನ್ನು ನೀವು 
ಕಳೆದುಕೊಳ್ಳುವಿರಿ. 

ಪ್ರಭಾತ:-- ಯಾರ ಮದುವೆಯಪ್ಪ? 

ಮೋಹನ - ಕದ್ರೆಯಲ್ಲಿರುವ ಲಕ್ಷ್ಮಣಜ್ಜನ ವರಿಚಯವಿಲ್ಲವೇ? 

ಪ್ರಭಾತ: ಏನು ಲಕ್ಷ್ಮಣಜ್ಜನಿಗೆ ಮದುವೆಯೇ? 

ನರಸಯ್ಯ: ಕಿವಿಗಳನ್ನು ತನ್ನ ಬೆರಳುಗಳಿಂದ ಮುಚ್ಚಿ ಕೊಂಡು) ಎಂತಹ 
ಭಯಂಕರವಾದ ಪರಿಹಾಸ್ಯವವ್ಪಾ, ನಿಮ್ಮದು! 

ಮೋಹನ: ಲಕ್ಷ್ಮಣಜ್ಜನ ಮೊಮ್ಮಗ ಬಲರಾಮನಿದ್ದಾನಲ್ಲ.. 
ಅವನೇ, ಬಿ ಏ.ಯನ್ನು ಮೊನ್ನೆ ವ್ಯಾಸು ಮಾಡಿದವ? 

ಪ್ರಭಾತ:-- ಅವನನ್ನು ಯಾರಿಗೆ ಕೊಟ್ಟು ಮದುವೆಯಂತೆ? 

ಮೋಹನ: --ನೀವೆಲ್ಲಿದ್ದೀರವ್ಪ? ಸ್ತ್ರೀಯರಂತೆ ಏನೂ ಗೊತ್ತಿಲ್ಲದಂತೆ 
ನಟಸುತ್ತಿರುವಿರಿ! 

ಪ್ರಭಾತ: -- ನಟನೆ ಅಲ್ಲ, ನಿಜವಾಗಿಯೂ ನನಗೆ ಗೊತ್ತಿಲ್ಲ 

ಮೋಹನ: ಹಾಗಾದರೆ ಕೇಳಿ. ಬಲರಾಮನಿಗೆ ತಾಯಿಯೂ ಇಲ್ಲ, 
ತಂದೆಯೂ ಇಲ್ಲವಸ್ಟೇ? ಅವನನ್ನು ಸಾಕಿ ಸಲಹಿದ ಲಕ್ಷ್ಮಣಜ್ಜನು ಈಗ್ಗೆ 
ಎರಡು ಮೂರು ವರ್ಷಗಳಿಂದ ಅವನಿಗೆ ನೆಂಟಸ್ತಿಕೆಯನ್ನು ಹುಡುಕುತ್ತಲೇ 
ಇದ್ದನು, ಆದರೆ ಬಡವರ ಹುಡುಗನನ್ನು ಯಾರು ವರಿಸಿಕೊಳ್ಳುತ್ತಾರೆ? 
ಲಕ್ಷ್ಮಣಜ್ಜನು ಈ ದಿನಗಳಲ್ಲಿ ಹೊಟ್ಟೆ ಹೊರಕೊಳ್ಳುವುದೇ ದೊಡ್ಡದು. 
ಅಂಧವನೆಲ್ಲಿಂದ ವಧೂದಕ್ಸಿಣೆಯನ್ನು ತಂದುಕೊಡುವುದು? ಹುಡುಗನ 
ವಿದ್ಯೆಯನ್ನಾದರೂ ಮೆಚ್ಚಿ ಯಾರಾದರೂ ಕೊಂಡುಹೋಗಲಿ ಎಂದು ಅವ 
ನನ್ನು ಬಿ ಏ. ವರೆಗೆ ಕಲಿಸಿ ಸುಮ್ಮನೆ ಇದ್ದನು. 

ದಿನಕರ: ಈಗ ಹುಡುಗನನ್ನು ಯಾರು ಕೊಂಡುಹೋಗಲು ಬಂದಿ 
ರುವರಂತೆ? 

ಮೋಹನ:--ವಿಲಾಯತಿಯಿಂದ ಮೊನ್ನೆ ತಾನೆ ಐ. ಸೀ. ಎಸ್ಟೋ 
ಏನೋ ಎಂತ ಹೇಳುತ್ತಾರಲ್ಲ, ಆ ಪರೀಕ್ಷೆಯನ್ನು ಪ್ಯಾಸು ಮಾಡಿ ಬಂದ 
ಜಯವಂತಿ ದೇವಿಯರ ಹೆಸರನ್ನು ಕೇಳಲಿಲ್ಲವೇ? 

ನರಸಯ್ಯ: -- ಹೌದು, ಮೊನ್ನೆ ಅವರು ಇದೇ ಮಾರ್ಗದಲ್ಲಿ ಕಾರನ್ನು 
ಓಡಿಸಿಕೊಂಡು ಹೋಗುತ್ತಿರುವಾಗ್ಗೆ ನಾನು ಅವರನ್ನು ಕಂಡದ್ದು ಅವರು 
ಆ ಹುಡುಗ ಬಲರಾಮನನ್ನು ವರಿಸುವರೇನು? 

ಮೋಹನ: ಅದನ್ನೇ ನಾನು ಹೇಳಲಿಕ್ಕೆ ಹೋಗುತ್ತಿದ್ದೆ. ಇಂದು 
ಬೆಳಿಗ್ಗೆ ಅನರ ವರನ ಪರೀಕ್ಷೆ ಆಯಿತಂತೆ. ಹುಡುಗನನ್ನು ನೋಡಿ ಬಹಳ 
ಮೆಚ್ಚಿಹೋಗಿದ್ದಾರಂತೆ. 

ನರಸಯ್ಯ: ಅಂತಹ ಪತ್ನಿ ಸಿಕ್ಕಬೇಕಾದರೆ ಬಲರಾಮನು ಹಿಂದಿನ 
ಜನ್ಮದಲ್ಲಿ ವಿಶೇಷ ಪುಣ್ಯವನ್ನು ಗಳಿಸಿದ್ದಿರಬೇಕು. 

- ಪ್ರಭಾತ;-- ವಧೂದಕ್ಸಿಣೆ ಏನಂತೆ? 


ಮೋಹನಃ--ನಾನು ಆಗಲೇ ಹೇಳಿಲ್ಲವೇ, ಲಕ್ಷ್ಮಣಜ್ಜನು ಅದನ್ನೆ 
ಲ್ಲಿಂದ ತರುವುದೆಂದು? ಜಯವಂತಿದೇನಿಯರು ಒಂದು ಕಾಸು ವಧೂ 
ದಕ್ಸಿಣೆಯನ್ನಾದರೂ ತೆಗೆನುಕೊಳ್ಳುವುದಿಲ್ಲವೆಂನು ಹೇಳಿದ್ದಾರಂತೆ. 

ದಿನಕರ: ಇನ್ನು ಮುದುಕನು ಸ್ವಸ್ಥಚಿತ್ತನಾಗಿ ಸಾಯಬಹುದು. 

ನರಸಯ್ಯ: ಅಲ್ಲವೇನು ಮತ್ತೆ? ತಾಯಿತಂದೆಯಿಲ್ಲದ ಹುಡುಗೆನಿಗೆ 
ಒಳ್ಳೇ ಅತ್ತೆಯ ಮನೆಯೂ ಸಿಕ್ಕಿದಂತಾಯಿತು. 


ಮೋಹನ: ಬಲರಾಮನಾದರೋ ಬಹಳ ಚುರುಕು ಹುಡುಗ. 
ಆದರೆ ಹುಡುಗರು ಎಷ್ಟು ಚುರುಕಿದ್ದರೂ ಪ್ರಯೋಜನವೇನು? ಇಂದಲ್ಲದಿ 
ದ್ದರೆ ನಾಳೆಯಾದರೂ ಗೃಹಕೃತ್ಯದ ಕೆಲಸಕ್ಕೆ ಸೇರಬೇಕಲ್ಲವೇ? ಆದರೂ 
ಅವನು ಹುಡುಗನಾಗಿ ಹುಟ್ಟದ್ದು ಮೋಸವಾಯಿತೆಂದು ಕಾಣುತ್ತದೆ. 

ಹುಡುಗಿಯಾಗಿ ಜನಿಸಿದ್ದರೆ ಇಷ್ಟರೊಳಗೇನೇ ಅವನು ಹುಟ್ಟದ್ದ ಕುಲಕ್ಕೆ 
ಒಂದು ದೊಡ್ಡ ಹೆಸರನ್ನು ತರುತ್ತಿದ್ದನು. 


ದಿನಕರ: ಹುಡುಗನ ಚುರುಕುತನವನ್ನು ನೋಡಿ ಜಯವಂತಿ ದೇವಿ 
ಯರು ಅವನನ್ನು ಲಗ್ನವಾದ ಮೇಲೂ ಕಲಿಸ್ಕಾರು. 


ಮೋಹನ; ನಾನೂ ಹಾಗೆಯೇ ನಂಬುತ್ತೇನೆ. 


ನರಸಯ್ಯ; ಹೆಚ್ಚು ಕಲಿತು ಗಂಡಸರು ಮಾಡಬೇಕಾದುದೇನೆಂದು 
ತಿಳಿಯುವುದಿಲ್ಲವಲ್ಲ! 

ಪ್ರಭಾತ: ಕಾದಂಬರಿಗಳನ್ನು ಓದಿ ಅರ್ಥಮಾಡು ವಷ್ಟು ಕಲಿತರೆ 
ಸಾಕೆಂದು ನನ್ನ ಮತ. 


ನರಸಯ್ಯ: (ಕನ್ನೆ ಮಾತನ್ನೇ ಮುಂದುವರಿಸುತ್ತ) ತುಂಬ ವಿದ್ಯಾವಂತ 
ರಾಗಿ, ನವನಾಗರಿಕತೆಯ ಹುಚ್ಚನ್ನು ತಲೆಯಲ್ಲಿ ತುಂಬಿಸಿಕೊಂಡು ಸಾಹೇ 
ಬರಂತೆ ತಿರುಗಾಡುವುದೂ ಇಚ್ಛೆ ಬಂದಾಗ ಮದುವೆವನಾಡಿಕೊಳ್ಳುವುದೂ 
ನಮ್ಮ ಹುಡುಗರಿಗೊಂದು ಶೋಭೆಯಲ್ಲ. ಈಗಿನ ನವನಾಗರಿಕತೆಯ 
ಅನೇಕ ಹುಡುಗರನ್ನು ನೋಡಿರುವೆನು. ಅವರು ಮಾಡುವ ಒಂಯ್ಯಾರ 
ಗಳನ್ನು ನೋಡಿದರೆ ನನಗೆ ಜುಮ್ಮೆನಿಸುತ್ತದೆ  ಇಂಧವರ ವರ್ತನೆಯಿಂದ 
ಲ್ಲವೇ ನಮ್ಮ ಪುರುಷಜನ್ಮದ ಪವಿತ್ರತೆಯು ಕೆಡುವುದು? ನಾವೆಲ್ಲರೂ ಸ್ತ್ರೀ 
ಯರ ಅವಹೇಳನೆಗೆ ಪಾತ್ರರಾಗುವುದು? ಇವರ ಚರ್ಯೆಗಳನ್ನು ನೋಡುತ್ತಿ 
ರುವಾಗ ಪತ್ತಿವ ತಾ ಧರ್ಮವೆಂಬುದು ಹಿಂದಿನ ಮಾತಾಗುವುದೋ ಎಂಬ 
ಭೀತಿಯು ನನಗೆ ಹಿಡಿಯುತ್ತದೆ. 


ಪ್ರಭಾತು ನನಗೇಕೋ ಈ ಸ್ತ್ರೀಯರ ವಿಷಯದಲ್ಲಿ ತುಂಬ ಬೇಸರ 
ಬಂದಿದೆ. ವತ್ಸಿಯೂ ಬೇಡ, ಮನೆಯೂ ಬೇಡ, ಏನೂ ಬೇಡವೆನಿಸುತ್ತದೆ 


ನರಸಯ್ಯ: (ತನ್ನ ಕಿವಿಗಳನ್ನು ಬೆಸಳುಗಳಿಂದ ಮುಚ್ಚಿಕೊಂಡು) ಛೆ! ಛಿ! ಛೆ! 
ಗಂಡಸರಾಗಿ ನಾವು ಅಂತಹ ಮಾತುಗಳನ್ನು ಎಂದಿಗೂ ಆಡಬಾರದು, 
ಜಗತ್ತು ಬೇಕಾದುದನ್ನು ಹೇಳಲಿ, ನನ್ಮು ವಾಲಿಗೆ ನಮ್ಮ ವಕ್ಸಿಯರೇ 
ದೇವತೆಗಳು! ಪತ್ನಿವ್ರತವೇ ನಮ್ಮ ಅತಿ ಶ್ರೇಷ್ಠವಾದ ಧರ್ಮವು! 


ಎಂ. ಡಿಲಿ ಸಷ 

(ಮೋಟರ್‌ ಕಾರಿನ ಪೋಂ ಪೊಂ ಶಬ್ದವು ಕೇಳಿಬರುವುದು. ನರಸಯ್ಯನು 

ಕೂಡಲೆ ಎದ್ದು ನಿಲು ವನು.) 
ಗ ಗ 

ಆರೆಕೆ! ಬಾಯಿ ಸಾಹೇಬರು ಕ್ಷಬ್ಬಿನಿಂದ ಬಂದೇ ಬಿಟ್ಟರು. 

ಪ್ರಭಾತ: ಇಂದೇನು ಅವರು ಇಷ್ಟು ಬೇಗೆ ಬಂದುದು? 

ನರಸಯ್ಯ: - (ನಾಚಿಕೆಯಿಂದ) ನನ್ನನ್ನು ಇಂದು ಸಿನೇಮಾಕ್ಕೆ ಕರ 
ಕೊಂಚು ಹೋಗಲಿರುವರು. 

ದಿನಕರ: - ವತ್ನೀವ್ರತದ ಪ್ರಭಾವವಿದು! ಹಾಗಾದರೆ ಇನ್ನು ಇಲಿ 

ಸ 

ನಮಗೆ ಕೆಲಸವಿಲ್ಲ, ಹೋಗುವೆವು. ನಮಸ್ಕಾರ. 

ನರಸಯ್ಯ: ನಮಸ್ಕಾರ. ಇನ್ನೊಂದು ದಿನ ಬೇಗ ಬರಲಾರಿರಾ? 


( ನರಸಯ್ಯನಲ್ಲ ದೆ ಇತರರೆಲ್ಲರೂ ಹೋಗುವರು ನರಸಯ್ಯ ನು ಯೌವನಾ 
ಬಾಯಿಯ ಉಪಚಾರಣೆಗಾಗಿ ಎಲ್ಲವನ್ನೂ ಸಿದ್ಧ ಮಾಡುವನು, ಅಂತೆಯೇ ತೆರೆಯು 
ಬೀಳುವುದು,) 





